



گورنر KATHY HOCHUL

فوری ریلیز کے لیے: 2023/23/10

**گورنر HOCHUL نے واٹر ٹاؤن سٹی میں پانی کی بحالی کا اعلان کیا ہے، پانی کو ابالنے کا نوٹس اور محفوظ کرنے کا نوٹس منسوخ کر دیا گیا ہے**

گورنر Kathy Hochul نے آج اعلان کیا ہے کہ پانی کی مین سپلائی میں ایک حالیہ تعطل کے نتیجے میں جاری کردہ، پانی کو ابالنے کا نوٹس اور محفوظ کرنے کا نوٹس، دونوں نوٹس سرکاری طور پر منسوخ کر دیئے گئے ہیں۔ پانی کے معیار کی اچھی طرح جانچ کر لی گئی ہے اور ریاست نیو یارک کے محکمہ صحت سے مشاورت کے بعد، تصدیق کر دی گئی ہے کہ یہ پانی، پینے کے پانی کے تمام ریاستی اور وفاقی معیارات پر پورا اترتا ہے۔

"واٹر ٹاؤن جیسے ناگہانی ہنگامی حالات میں متعدد محاذوں پر ہم آہنگی اور تعاون درکار ہوتا ہے۔ سٹی اور کاؤنٹی کے ہم آہنگ ردعمل کی وجہ سے، اس مسئلے کو جلد اور مؤثر طریقے سے حل کر دیا گیا ہے،" گورنر Hochul نے کہا۔ "میں ان لوگوں کا شکریہ ادا کرتی ہوں جنہوں نے اپنے پڑوسیوں کی طرف سے کام کرنے کے لیے اپنے وقت کی قربانی دی ہے اور واٹر ٹاؤن کے لوگوں کا شکریہ، جنہوں نے اپنے پانی کو احسن طریقے سے محفوظ کیا ہے۔ ہم شکر گزار ہیں کہ سب کچھ واپس کارآمد ہونے کی ترتیب میں واپس آ چکا ہے۔"

پانی کی مین سپلائی کی بندش کے بعد، شہر، ریاست اور نجی شعبے کی سرشار ٹیموں نے پانی کے نظام کی مرمت اور بحالی کے لیے انتہک محنت کی ہے، جس کے نتیجے میں شہر کی پانی کی فراہمی کی حفاظت اور بہروسے کو یقینی بنا دیا گیا ہے۔ ان کی مستعد کوششوں کے ذریعے، پانی کی تقسیم کے نیٹ ورک کی سالمیت کے تحفظ کے لیے ضروری احتیاطی تدابیر اختیار کی گئی ہیں، جس کے نتیجے میں رہائشیوں اور کاروباری اداروں کو بغیر کسی پابندیوں کے، پانی کا عام استعمال دوبارہ شروع کرنے کی اجازت دے دی گئی ہے۔

واٹر ٹاؤن سٹی مینیجر Ken Mix نے کہا، "ہم اس مشکل وقت میں اپنی کمیونٹی کے تحمل اور تعاون پر ان کے شکر گزار ہیں۔ ہماری ہنرمند افرادی قوت کے تیز رفتار امدادی کام اور باہمی تعاون کی کوششوں نے ہمارے لیے ممکن بنایا ہے کہ صورتحال سے تیزی سے نمٹا جائے اور پانی کی فراہمی کی حفاظت اور بہروسے کو یقینی بنایا جائے۔"

سٹی آف واٹر ٹاؤن بدستور پُر عزم ہے کہ پانی کی اعلیٰ معیاری خدمات فراہم کی جائیں اور ہمارے رہائشیوں کی فلاح و بہبود کو برقرار رکھا جائے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)